

दो दिवसीय राष्ट्रीय परिषद हुई



प्रतिनिधि/दि.१८

अमरावती- विदर्भ युथ

वेलफेअर सोसायटी द्वारा संचालित प्राध्यापक राममेघे इन्स्टीट्यूट ऑफ इंजीनियरिंग टेक्नॉलॉजी एण्ड रिसर्च की अभियांत्रिकी शाखा की ओर से उज्वल भविष्य के लिए स्मार्ट उपाय योजना पर गुरुवार को दो दिवसीय राष्ट्रीय परिषद का आयोजन किया गया. जिसमें मनपा आयुक्त चंद्रकांत गुडेवार ने पॉवर पॉइंट प्रेजेंटेशन द्वारा स्मार्ट सिटी की संकल्पना रखी.

कार्यक्रम की शुरुआत दीप प्रज्वलन व मां सरस्वती पूजन के साथ की गई. इस समय मंच पर कार्यक्रम के अध्यक्ष डॉ. नितीन

► मनपा आयुक्त ने रखी स्मार्ट सिटी संकल्पना ► राम मेघे इन्स्टीट्यूट का आयोजन ► ६८ शोधकर्ता देंगे प्रेजेंटेशन

धांडे, पंकज देशमुख, प्राचार्य डॉ. एच. डब्ल्यू काळे, डॉ. पी.ए. कडू, डॉ. जी.ए. बनसोड, डॉ. अश्विन लुथरा, संदीप झाडे, प्रो. निकिता करवा उपस्थित थे.

इस समय मनपा आयुक्त ने स्मार्ट सिटी की संकल्पना रखते हुए अत्याधुनिक घन कचरा प्रबंधन, सौर ऊर्जा से बिजली बचत, नियमित बिजली व जलापूर्ति, दर्जेदार सड़क, परिवहन व्यवस्था, पर्यावरण संतुलन, जनसुविधा, प्रदूषण नियंत्रण आदि कई विषयों पर

प्रेजेंटेशन दिया. इसके अलावा आधुनिक वास्तुशास्त्र के नियोजन से अद्यावत वाहन तल, वाईफाई अर्खंडित सेवा, उपग्रह द्वारा ग्लोबल पोजिशनिंग, क्लाउड कम्प्युटिंग के माध्यम से संपर्क का जाल बुनकर कार्यक्षमता सुधारना आदि विषयों पर चर्चा की गई. इस समय परिषद के उद्घाटन के कार्यक्रम में मौजूद छात्रों ने भी मनपा आयुक्त से स्मार्ट सिटी संबंधी सवाल जवाब किए.

गौरतलब है कि इस राष्ट्रीय

परिषद के लिए बंगलोर, अमृतसर, पांडीचेरी, मुंबई, पुणे, नागपुर, औरंगाबाद आदि विभिन्न इलाकों से ६८ शोधकर्ता स्मार्टसिटी पर अपनी संकल्पना रखेंगे. कार्यक्रम में प्रो. ए.आर. मुंधडा, प्रो. अमोल वोडखे, डॉ.एम.एस. अली, डॉ. एस.एम. देशमुख, गिरीश पटलवार, एच.एम. देशमुख, वी.एम. देशमुख, डॉ. गुप्ता, प्रो. पुंड, डॉ. एस.पी. कुलकर्णी सहित बड़ी संख्या में डीन, एचओडी, प्राचार्य, शोधकर्ता व छात्र मौजूद थे.